

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīvēṅkaṭēśastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīvēṅkaṭēśastōtram ॥

kṣēmaṃ mē kamalāpatirvitaratu śrīvēṅkaṭādrīśvaraḥ

kāruṇyāmṛtavāridhistrijagatāṃ kṣēmaṅkarō vatsalaḥ |

śrīmadbhāṣyakṛtā subōdhanidhinā rāmānujasvāminā

bhakyā dattaparatvacihnavilasadbāhurmahāvaibhavaḥ ॥ 1 ॥

rēkhārūpamanōjñadivyakalaśaśrīpāñcajanyaadhvaja -

jñānābjāṅkuśakalpacakravilasatpādāravindadvayam |

lakṣmīdivyapadāmbujātayugaḷijājvalyamānōllasa -

llākṣālakṣitavakṣasaṃ suśaraṇaṃ śrīvēṅkaṭēśaṃ bhajē ॥ 2 ॥

sadyōjātamanōjñapallavalasa -

tpāṇyambujābhyāṃ ramā

bibhrāṇau sabhayaṃ tu yasya caraṇau

saṃvāhanē'pi klamam |

śīghraṃ kiñca sarōruhāruṇatalau

mañjīrabhūṣōjjvalau

taṃ dēvaṃ śritapārijātamatulaṃ

śrīvēṅkaṭēśaṃ bhajē ॥ 3 ॥

brahmēśādikirīṭakōṭighaṭita -

pratyagranānāvidha -

śrīmadratnamahaḥprarōhanikarai -

rnīrājitaśrīpadam |

ānandākhyavimānadivyanilayē

lakṣmyā saha krīḍitaṃ

sākṣānmanmathamanmathaṃ guṇanidhiṃ

śrīvēṅkaṭēśaṃ bhajē || 4 ||

śrīpādau caraṇāgataiḥ prathamatō yasyāvagāhyau janaiḥ

dēdīprāvamṛtāyitāviva śīsōrmātuḥ stanau śrīpatēḥ |

gōtrāyāṃ vipinē vṛṣādriśikharē cittē'pyananyātmanāṃ

vēdāntē samamāhitau tamatulaṃ śrīvēṅkaṭēśaṃ bhajē || 5 ||

atyantapriyadarśanaṃ kamalayā prārūdhavakṣaḥsthalam

nānābhūṣaṇabhūṣitaṃ pravilasatpītāambaraprōjjvalam |

sarvābhīṣṭavarapradam praṇamatāṃ jājvalyamānaprabham

bālārkōjjvaladivyaratnamakuṭam śrīvēṅkaṭēśaṃ bhajē || 6 ||

ambhōjāmṛtasindhujātakalaśapraspardhidivyānanam

subhrūsundaramadhyacandravilasatphālam manōjñasmitam |

ākarnāyatalōcanaṃ maṇimayaśrīhārabhūṣōjjvalam

śrīvatsāṅkitavakṣasaṃ śritanidhiṃ śrīvēṅkaṭēśaṃ bhajē || 7 ||

sarvajñaṃ kalikalmaṣaghamamalam lakṣmīnivāsōrasaṃ

śaktaṃ sannatavatsalam vidhimukhairdēvaiḥ sadā vanditam |

saṃsārārṇavatāarakāṅghriyugaḷam kandarpakōṭiprabham

ṣāḍguṇyātmakadivyaamaṅgalatanuṃ śrīvēṅkaṭēśaṃ bhajē || 8 ||

andhaḥ paśyati duḥkhinastu sukhinō mūkaḥ pravakti sphuṭam

paṅgurdhāvati vēgatastu labhatē vandhyā ca bhavyaṃ sutam |

ārtāścāpi nirāmayāstu badhirāḥ śṛṅvanti samyak tatō

yasyānugrahavaibhavēna vimalam śrīvēṅkaṭēśaṃ bhajē || 9 ||

*bhaktābhīṣṭadabhāṣyakāraguruṇā
dattābjacakrōjjvala -
dbāhuṃ bhaktajanānubhāvyamaniśaṃ
nīlāmbudaśyāmalam |
sarvādhīśvaratā prakāśakalasa -
nmuktākiriṭōjjvalaṃ
rākācandramukhaṃ dayāguṇanidhiṃ
śrīvēṅkaṭēśaṃ bhajē || 10 ||*

*lakṣmīgēhabhujāntaraṃ kaliyugapratyakṣanārāyaṇaṃ
satyānandacidātmakaṃ parinutaṃ paścānanādyairbudhaiḥ |
śrīśēṣācalaśṛṅgamaṅgalamahābhūṣāyitaśrīpadaṃ
sarvēśāṃ jagatāmabhīṣṭavaradaṃ śrīvēṅkaṭēśaṃ bhajē || 11 ||*

*sarvēśāṃ suhṛdaṃ suśīlamanaghaṃ
śrīmaṅgalāśāsaṇaṃ
kurvadbhiḥ pariśuddhamānasayutaiḥ
śrīvaiṣṇavaiḥ saṃvṛtam |
bimbābhādharamudyadinduvadanaṃ
karṇāntalōlēkṣaṇaṃ
śrīmaddivyalalāṭapaṭṭatilakaṃ
śrīvēṅkaṭēśaṃ bhajē || 12 ||*

*kausēyapuspitakaṭītaṭamambujākṣaṃ
kāntākucāmburuhakuḍmalalōladrṣṭim |
kandarpadarpaharasundaradivyaṃmūrtiṃ
śrīvēṅkaṭēśamagatiḥ śaraṇaṃ prapadyē || 13 ||*

āpādamaulimabhijātamanōharāṅga -
mādityakōṭikiraṇōjjvalahētirājam |
ātāmrādivyamadhurādharapallavaṃ ca
śrīvēṅkaṭēśamagatiḥ śaraṇaṃ prapadyē || 14 ||

divyairdantikarōpamairmṛdutaraiḥ susnigdhavarṇaiḥ śubhaiḥ
nānābhūṣaṇabhūṣitaiḥ śubhanakhaiḥ kalyāṇarēkhāñcitaiḥ |
vṛttairjyākiṇakarkaśairabhayadaiḥ pīnaiścaturbhiḥ satāṃ
śrīmadbāhubhirāyataairvilasitaṃ śrīvēṅkaṭēśaṃ bhajē || 15 ||

dātāraṃ kila sampadāṃ svacaraṇadvandvāśritānāṃ satāṃ
daityānāṃ tu nighātiṇaṃ trijagatāṃ nāthaṃ mahāvatsalam |
siṃhaskandhamanēkaratnaracitaśrīhāravakṣaḥsthalam
śrīmatpuṇḍralalallalāṭaphalakaṃ śrīvēṅkaṭēśaṃ bhajē || 16 ||

lakṣmīnivāsa nikhilāśritalōkabandhō
vaikuṅṭhanātha niravadyaguṇaikasindhō |
śrīvēṅkaṭēśa bhuvi viśrutadivyakīrtē
pāhi prapannamagatiṃ śaraṇāgataṃ mām || 17 ||

varaguṇamaṇisindhurvatsalaḥ śrīnivāsaḥ
kalaśajaladhikanyāprāṇanāthō dayāluḥ |
maṇivaramaṇibhūṣā vatsajājvalyamānō
vitaratu mama saukhyaṃ vēṅkaṭēśō mukundaḥ || 18 ||

kanakamayakirīṭhō divyalāvanyasindhuḥ
praṇatavaradabandhuḥ padmapatrāyatākṣaḥ |
sulabhacaraṇayugmaḥ svāśritānāṃ kṛpāluḥ
vitaratu mama saukhyaṃ vēṅkaṭēśō mukundaḥ || 19 ||

maratakagirimūrtirmaṅgalānāṃ nivāsaḥ
sphaṭikamakutaṃmūrdhā pītakausēyavāsaḥ |
kanakavalayabhūṣāprōjjvaladdivyaabāhuḥ
vitaratu mama saukhyaṃ vēṅkaṭṭēsō mukundaḥ || 20 ||

sarasijamukhapāṇiḥ sarvalōkaikanāthaḥ
vikacakamalanētraḥ śyāmalah kōmalāṅgaḥ |
jalajacaraṇayugmaḥ śrīnivāsō dayāluḥ
vitaratu mama saukhyaṃ vēṅkaṭṭēsō mukundaḥ || 21 ||

vidhivibudhaniyantā viśvabhaktārtihantā
vinatavividhajātikṣēmakalyāṇamantā |
vimalamadhuramandasmēradivyaṇanābjō
vitaratu mama saukhyaṃ vēṅkaṭṭēsō mukundaḥ || 22 ||

atyarkānaladīptamuttamapadaṃ
vaikuṅṭhamatyadbhutaṃ
tyaktvānugrahaḥkāmyayā praṇamatāṃ
lakṣmyā saha krīḍitaḥ |
śrīmadvēṅkaṭṭabhūdhare maṇigaṇai -
rnānāvidhairdhātubhi -
rdēdīprē bhagavān mamāstu guṇavān
kṣēmaṅkaraḥ sarvadā || 23 ||

bhaktānāṃ dōṣabhōgyaḥ pravaraguṇanidhi -
rmaṅgalānāṃ nivāsaḥ
vikhyātaḥ sarvadhātā sarasijanayanō
vēdavēdāntavēdyah |

śēṣādrau śēṣatalpē jaladhitanayayā
sārdhamindīvarākṣyā
kīḍan dēvādhirājō mama tu vitaratā -
nmaṅgalaṃ śrīnivāsaḥ || 24 ||

vidhiśivavibudhēndraprāṇirakṣaikadīkṣō
vividhakalinihantā vatsalaḥ svāśritēṣu |
śrutahrdayanivāsaḥ śīlavān paṅkajākṣō
vilasatu mama cittē vēṅkaṭēśō mukundaḥ || 25 ||

maratakamaṇiratnasphāṭikacchannadivya -
pravarakanakabhūṣābhūṣitaḥ saṃśritārtham |
nayanasubhagadivyaśyāmakalyāṇagātrō
vilasatu mama cittē vēṅkaṭēśō mukundaḥ || 26 ||

varada nikhilabandhō kṣāntisauśīlyasindhō
kamalanayana viṣṇō śaṅkhacakrāsipāṇē |
divi bhuvī mama bandhō śrīpatē vēṅkaṭēśa
śritajanaśubhakaḥ śrīnidhē trāhi dāsam || 27 ||

divi bhuvī mama saukhyaṃ samprayaccha prayaccha
śrutiśirasi vidīpta śrīnidhē vēṅkaṭēśa |
calamatimavinītaṃ mām ca kandarpavaśyaṃ
tava kila dayanīyaṃ pāhi pāhi prasīda || 28 ||

kalau lōkanātha praśasta praśasta
priyaṃ vēṅkaṭēśa prayaccha prayaccha |
harē dīnabandhō prasīda prasīda
sadā vēṅkaṭēśaṃ smarāmi smarāmi || 29 ||

svāmipuṣkariṇītīrē śrīmadvēṅkaṭabhūdhare |
vasatē ramayā sārdham vēṅkaṭēśāya maṅgalam || 30 ||

|| iti śrīvēṅkaṭēśastōtram samāptam ||